

सार समाचार

आज अखंड ज्योति पाठक व गायत्री परिवार सम्मेलन

गंजबासौदा। अखिल विश्व गायत्री परिवार द्वारा गायत्री प्रज्ञापीठ पर7आज 11 बजे से अखंड ज्योति, युग निर्माण योजना पाठक व गायत्री परिवार सम्मेलन आयोजित जाएगा। गायत्री परिवार तहसील समन्वयक रमाकान्त उपाध्याय ने बताया कि कार्यक्रम मे भोपाल उपजोन प्रभारी रामचन्द गायकवाड, प्रांतीय प्रशिक्षण समन्वयक रमेश अभिलाषी, गायत्री परिवार ज़िला समन्वयक मुकेश तिवारी, मुख्य ट्रस्टी एडवोकेट श्यामसुन्दर माथुर, युवा प्रकोष्ठ जिला समन्वयक सौरभ गुप्ता मुख्य रूप से उपस्थित रहेंगे। सम्मेलन मे विदिशा, बासोदा सहित त्यांदा, पठारी, सिरोंज, लटेरी, गुलाबगज, ग्यारसपुर, नटेरन, कुबवाई क्षेत्र के सभी अखंड ज्योति पत्रिका के पाठक व गायत्री परिजन आमंत्रित है। *सह मुख्य ट्रस्टी जयराम अहिरवार, ट्रस्टी श्रीमति लक्ष्मी शर्मा, श्रीमति पूष्प तिवारी, भगवान सिंह राजपूत, रघुवीर सिंह परिहार, महाराज सिंह, परिव्राजक बसंत कुमार पांडे ने सभी गायत्री परिजनों से सम्मेलन मे शामिल होने की अपील की है।

हैनीमेन दिवस पर निशुल्क मेगा होम्योपैथी चिकित्सा शिविर

पीतमपुर। राष्ट्रीय आयुष मिशन योजना अंतर्गत लोक स्वास्थ्य सेवा संबंधी कार्यक्रम के तहत वन – हेल्थ वन – फैमेली* होम्योपैथिक चिकित्सा जागरूकता एवं स्वास्थ्य शिविर संचालनालय आयुष भोपाल, मध्य प्रदेश के द्वारा जिला आयुष अधिकारी डॉ. रमेश चंद्र मुवेल के मार्गदर्शन में एवं शासकीय होम्योपैथिक चिकित्सालय पीथमपुर की आर.एम.ओ.डॉ. मानसी ठाकर के निर्देशन में भव्य विश्व होम्योपैथिक दिवस के आयोजन के रूप में 268 वां हैनीमेन दिवस *दिनांक 10 अप्रैल 2023 को मनाया गया। इस अवसर पर विशाल एवं निशुल्क होम्योपैथिक चिकित्सा शिविर का आयोजन शासकीय होम्योपैथिक चिकित्सालय, पुलिस थाने के पास, पीथमपुर पर प्रातः 9ः00 बजे से 3ः00 बजे तक किया गया , जिसमें *वरिष्ठ एवं महिला चिकित्सा अधिकारियों द्वारा *संचारी , असंचारी रोगों के अंतर्गत सदी , खांसी , श्वास रोग , जोड़ों का दर्द , बुखार , वात रोग , चर्म रोग , स्त्री रोग , सिर दर्द , मानसिक रोग , उदर रोग , माइग्रेन , ब्लाड प्रेशर , डायबिटीज , बवासीर* एवं अन्य मौसमी बीमारियों का तथा पुराने से पुराने जटिल व असाध्य रोगों की चिकित्सा उपचार एवं निशुल्क औषधियों का वितरण किया गया। शिविर में 537 रोगियों का स्वास्थ्य परीक्षण कर लाभान्वित किया गया।

एक दिन का वेतन रोका

विदिशा (निप्र)। कलेक्टर उमाशंकर भार्गव ने नगरपालिका बासौदा के मुख्य कार्यपालन अधिकारी निशांत ठाकुर का एक दिन अर्थात सोमवार दस अप्रैल का वेतन रोकने के निर्देश दिए है। मुख्यमंत्री लाडली बहना योजना के कार्यों में आशातीत कार्यों का संपादन नहीं करने तथा व्हीसी समीक्षात्मक बैठक में समय पर उपस्थित नहीं होने पर यह कार्रवाही की गई है।

जिला अस्पताल एवं स्वास्थ्य संस्थाओं में किया मॉकड्रिल

पन्ना। कोविड-19 की संभावित लहर की स्थिति में आकस्मिक परिस्थितियों से निपटने एवं स्वास्थ्य सुविधाओं की तैयारी परखने के उद्देश्य से सोमवार को मॉकड्रिल किया गया। इस दौरान जिला अस्पताल सहित सामुदायिक और प्राथमिक स्वास्थ्य केंद्रों में स्वास्थ्य सुविधाओं की उपलब्धता, आईसीयू व आंक्सीजन बेड की क्षमता, वेंटीलेटर और मानव संसाधन के मापदण्ड पर मौजूद सुविधाओं का आंकलन किया गया। जिला पंचायत सीईओ एवं स्वास्थ्य विभाग के नोडल अधिकारी संघ प्रिय ने जिला अस्पताल पहुंचकर मॉकड्रिल के माध्यम से कोविड से बचाव के लिए प्रारंभिक तैयारियों का जायजा लिया। आंक्सीजन प्लांट, आईसीयू बेड और आंक्सीजन बेड की स्थिति सहित दवाओं की पर्याप्त मात्रा में उपलब्धता के बारे में जानकारी ली।

भाषा-संस्कृति के संरक्षण में कवियों एवं साहित्यकारों का महत्वपूर्ण योगदान रहता है: वाजपेयी

नागदा(निप्र)। भारत की वंदना में भारत माता को जन्मभूमि के रूप में वर्णन किया जाता है। अपनी मातृभाषा एवं हिन्दी का प्रचार-प्रसार करने का सफल माध्यम कवि-कवयित्री होते है तथा भारतीय संस्कृति का संरक्षण देश के असंख्य लोगो के साथ-साथ साहित्यकारो का भी महत्वपूर्ण योगदान रहता है। उपर्युक्त विचार राष्ट्रीय शिक्षक संचेतना द्वारा आयोजित संगोष्ठी के मुख्य अतिथि श्री हरेराम वाजपेयी अध्यक्ष हिंदी परिवार इन्दौर ने व्यक्त किये। हिन्दी एवं मराठी के कवि एवं कवयित्रीयों की प्रशंसा करते हुए भाषा के उत्थान के लिये निरन्तर प्रयास का आह्वान किया। संगोष्ठी का शुभारंभ सुमधुर आवाज में राष्ट्रीय उप महासचिव डॉ. संगीता पाल ने नवरचित सरस्वती वंदना से किया। संगोष्ठी में उपस्थित अतिथियों का परिचय डॉ. प्रभु चौधरी राष्ट्रीय महासचिव ने एवं स्वागत भाषण संगीता केवारी ने प्रस्तुत किया। संगोष्ठी की प्रस्तावना डॉ. चेतना उपाध्याय राष्ट्रीय उपाध्यक्ष ने काय्यमय दी। काव्य पाठ में बोला कि कविता स्वतः ही रच जाती है। सच है कि कवि मन अनीनी शैली और भाषा होती है। पुणे की कवयित्री मीनाक्षी भालेवार ने बेटीयों को बचाकर नमन कीजिए, बेटी के जन्म पर खुशी मनाये। सुश्री कविता वशिष्ठ ने प्रश्न एक जिन्दगी है सुनायी। मराठी कवि एवं राष्ट्रीय प्रवक्ता डॉ. बालासाहेब तोरस्कर ने मराठी में केली बहरलीं याने अपने स्वास्थ्य के लिये कभी भी घर में कलह नहीं होना चाहिए, मराठी में सुनायी।

प्रचार रथ के माध्यम से दी जा रही महिलाओं को लाडली बहना योजना की जानकारी

सीहोर।

लाडली बहना योजना के प्रचार-प्रसार के लिए जिले के आष्टा में प्रचार रथ भ्रमण कर रहा है। प्रचार रथ के माध्यम से नगरीय निकायों एवं ग्रामीण क्षेत्रों में लाडली बहना योजना का प्रचार-प्रसार करने के साथ ही महिलाओं को लाडली बहना योजना से जागरूक किया जा रहा है तथा योजना से संबंधित सभी आवश्यक जानकारी प्रदान की जा रही है।

प्रचार रथ के माध्यम से 10 अप्रैल को कजलास, कुँडियानाथू, बामुलियारायमल, जीवापुर महोडिया, अरोलियाजावर, खुजूरियाजावर, हरनवदा, टिगरिया, भवरीकला, शेकुंखेड़ा, मुरावर, कुगवर, खामखेड़ा बैजनाथ, बैजनाथ, टिटोरिया, खडीहाट, कल्याणपुरा, मूण्डलामोहब्बा, हरनियागांव, करमनखेड़ी, अर्नियागाजी, मेहतवाड़ा, सेमलीबारी, बीलपान, भानाखेड़ी, गुराडियावर्मा,



बरछापुर सहित अनेक गांवों में लाडली बहना योजना की जानकारी दी गई। ग्यारह अप्रैल को इन गांवों में पहुंचेगा प्रचार रथ-11 अप्रैल को प्रचार रथ भरूपुर, बरखेड़ा, पगारियाराम, रूपेटा, लसूडियापार, खजूरियाकासम, पाडलिया,

पारदीखेड़ी, लाखिया, गाजना, अमरपुरा, कुरलीकलां, हकीमपुर, डूका, चित्रौठा, चाचरसी, गोपालपुर, डाबरी, हकीमाबाद, शम्भूखेड़ी, सेवदा, हीरापुर सहित अनेक गांवों में लाडली बहना योजना की जानकारी देगा।

सीहोर नगर के 35 वार्डों में लगाए जाएंगे निःशुल्क नेत्र परीक्षण शिविर



सीहोर।

सीहोर। सीहोर नगर पालिका अध्यक्ष प्रिंस विकास राठौर ने नगर विकास एवं नगर वासियों के स्वास्थ्य की रक्षा एवं दृष्टि बचाए रखने का संकल्प लेते हुए सेवा सदन के समन्वयक संतोष व्यास, समाजसेवी महफूज बंटी एवं नगर के सभी पार्षदों की उपस्थिति में सीहोर नगर के नागरिकों की नेत्र सुरक्षा को लेकर बताया कि सेवा सदन संत हिरदाराम जी की प्रेरणा से सेवा सदन नेत्र चिकित्सालय के वरिष्ठ नेत्र चिकित्सकों के सहयोग से पूरे सीहोर नगर के प्रत्येक 35 वार्डों में पार्षदों एवं समाजसेवियों जनप्रतिनिधियों के

सहयोग से नेत्र परीक्षण एवं आंखों की बीमारियों को रोकथाम के लिए जन जागरण अभियान शिविर का आयोजन किया जाएगा। सीहोर नगर का विकास एवं नागरिकों को बेहतरीन स्वास्थ्य सेवाएं प्रदान करना हमारी सरकार की पहली प्राथमिकता है।

मुख्यमंत्री शिवराज सिंह चौहान के गृह जिले सीहोर में सेवा सदन संत हिरदाराम हॉस्पिटल के सहयोग से पूरे नगर व जिले में निशुल्क नेत्र परीक्षण एवं मोतियाबिंद के निःशुल्क ऑपरेशन किए जाते हैं। सभी नागरिक अपना